

"Mütərəqqi düşüncəli QHT liderləri ilə əməkdaşlıq bizim üçün mühüm əhəmiyyətə malikdir"

"Noyabrın 24-də Bakıda başlayan və Naxçıvanda davam edən Türk Dövlətləri Təşkilatına (TDT) üzv ölkələrin qeyri-hökumət təşkilatlarının həmrəylik forumu türk dünyasının vətəndaş cəmiyyətləri arasında əməkdaşlığın yeni mərhələsidir. Bizim 30 il ərzində planlaşdırdığımız, ancaq həyata keçirə bilmədiyimiz çox böyük bir tədbir baş tutdu. Bu forumu türk dünyası QHT-lərinin Zirvə toplantısı da adlandırmaq olar. Azərbaycan, Türkiyə, Özbəkistan, Qazaxıstan, Qırğızıstan, Türkmənistan, Şimali Kipr Türk Respublikası və Macarıstandan nümayəndələrin iştirak etdiyi həmrəylik forumu türk dünyası QHT-lərinin yeni bir platformasıdır".



Forumun panel müzakirələrində iştirakçıların çıxışlarının maraqla qarşılandığını diqqətə çatdıran QHT sədri əlavə edib: "Demək olar ki, fikirlərimiz üst-üstə düşür. Türk dünyası Zəngəzur dəhlizi, vətəndaş cəmiyyətlərinin inkişafı, təhlükəsizlik, iqtisadi inkişaf, ictimai-mədəni əlaqələr və sairə kimi məsələlərdə eyni fikirdədir. Mütərəqqi düşüncəli QHT liderləri ilə əməkdaşlıq bizim üçün mühüm əhəmiyyətə malikdir".

Bunu AZƏRTAC-a açıqlamasında Bakı İctimai Əməkdaşlıq Mərkəzinin sədri Rauf Zeyni deyib.

Onun sözlərinə görə, yaranmış yeni imkanlardan istifadə edərək vətəndaş cəmiyyətlərinin bütün istiqamətlərdə əməkdaşlığını gücləndirmək məqsədilə müzakirələr aparılıb: "Əməkdaşlıq məsələlərində ekoloji problemlərə

qarşı birgə mübarizə, təhlükəsizlik məsələləri, qarşılıqlı dəstək mexanizmləri öz əksini tapıb. Bu mexanizmlər həm ölkəmiz, həm də region üçün birgə layihələrin həyata keçirilməsində yeni fərsətlər yaradır. Hesab edirəm ki, həm yerli QHT-lər, həm də türk dünyasının QHT-ləri bu mənada çox böyük imkanlar qazanıblar".